

**Nomina ta' Raymond Bondin bhala
Ambaxxatur ta' Malta mhux residenti għall-Bulgarija**

Pubblikazzjoni tal-mistoqsijiet u t-tweġibiet *ai termini* tal-Artikolu 48B(2) tal-Att dwar l-Amministrazzjoni Pubblika.

Mistoqsijiet sottomessi mill-Membri tal-Gvern

1. Inti persuna ta' esperjenza kbira u varja. X'esperjenza għandek fil-qasam tad-diplomazija?

Jien kont l-Ambaxxatur Onorarju u Delegat Permanenti ta' Malta għal UNESCO għal tliet snin, kif ukoll għamilt sena bhala *Charges d'Affaires* għewwa l-Ambaxxata ta' Malta f'Liżbona. F'karriera ta' kuntatt mal-UNESCO u l-aġenzija tagħha għal tletin sena, jien kont ġejt imqabbd nagħmel ħafna missjonijiet li kellhom element kbir ta' diplomazija fihom, għalkemm kienu jikkonċernaw il-wirt dinji, bħal:

- *Dossier* ta' Diyarbakir, Turkija [il-kapitali Kurda fit-Turkija];
- *Dossiers* fil-Palestina, Azerbajġan, Georgia, Albanija u oħrajn.

2. X'tahseb li huma l-isfidi ewlenin li għandha l-Bulgarija bhalissa bhala pajjiż?

Il-Bulgarija għamlet avvanzi kbar minn mindu saret parti mill-UE, però għad m'għandhiex ekonomija soda. Il-Business Forum li sar bejn Malta u l-Bulgarija aktar kmieni din is-sena, wera li hemm ħafna fuqieq wiehed jahdem biex ikomplu jtkabbru l-kuntatti u l-attività bejn iż-żewġ pajjiżi. Għalkemm in-nomina tiegħi hi għal Ambaxxatur mhux residenti, Malta xorta waħda tista' tkun preżenti fl-avvenimenti l-aktar importanti fil-pajjiż, biex nuru li aħna rridu bis-serjetà nkabbru l-kuntatti u l-kummerċ bejnietna. Irid ikun hemm *follow-up* għall-kuntatti diġà stabbiliti, u naraw li anke fil-Bulgarija jkunu jafu l-vantaġġi li tagħmel preżenza u kummerċ ma' Malta.

3. X'niċeċ ekonomiċi u ta' kummerċ ġodda tara li Malta tista' tibni relazzjonijiet aktar b'saħħithom mal-Bulgarija?

Naħseb li hemm ħafna oqsma li fihom Malta u l-Bulgarija jistgħu jikkoperaw flimkien. Aħna għandna *knowhow* li huma għandhom bżonn. Diġà hemm bidu sod ta' dawn il-kuntatti, speċjalment wara ż-żjara tal-Eċċellenza Tagħha l-President ta' Malta u delegazzjoni għolja ta' Ministri u kummerċjanti Maltin li saret aktar kmieni din is-sena. Malta tista' tkun sfog akbar għall-Bulgarija fil-Mediterran u post minn fejn tista' xxerred l-attività tagħha fil-Mediterran. Diġà hawn preżenza sostanzjali ta' Bulgari f'Malta u ta' xi kumpaniji żgħar, inkluż ufficċju li jagħti l-kreditu lill-kumpaniji Bulgari. Irridu aħna nferrxu aktar dawn il-kuntatti u ċertament mill-ewwel jiġi f'moħħna t-turizmu, it-tagħlim tal-Ingliż, imma wkoll is-settur kollu edukattiv, l-*egaming* u setturi oħrajn.

4. Inti persuna li tul il-karriera tieghek kont involut b'xi mod fil-kultura. Kif tara li din tghin fil-kariga l-gdida tieghek, jekk dejjem din il-hatra tavvera ruhha?

Il-kultura tista' tkun tieqa għal relazzjoni ekonomika u altru. Huwa fl-interess ta' Malta li tikkopera ma' dawn il-pajjiżi u li nsibu hwejjeg fuqieq nistgħu nikkollaboraw, pereżempju fil-qasam tar-restawr fejn in-*knowhow* tagħhom hu limitat. Ikun tajjeb li nferrxu l-attività kulturali bejn iż-żewġ pajjiżi, li nħajru l-użu tal-fondi tal-Erasmus u fondi oħrajn għall-preżenza taż-żgħażaġħ fiż-żewġ pajjiżi, kif ukoll inxerrdu l-possibilità permezz ta' fondi Ewropej ta' gemelleġġi bejn il-bliet tagħna.

5. Tara li ghandek xi interessi professjonali jew ta' kummerç li jistgħu jkunu konfligġenti ma' din il-kariga tieghek?

Le, m'għandi l-ebda attività kummerçjali jew oħra mal-Bulgarija.

6. Tikkonferma li inti ghandek passaport wiehed u huwa dak Malti?

Iva

Mistoqsijiet sottomessi mill-Membri tal-Oppożizzjoni

1. In vista tar-relazzjonijiet tajba li pajjiżna kellu dejjem mal-Bulgarija, tista' tindikalna x'passi bihsiebek tiehu sabieq dan ikompli jissoda ruhu?

Għad irrid nara l-*brief* dwar il-Bulgarija biex inkun infurmat x`kummerç għandna mal-Bulgarija, però jien ċert li aħna għandna *knowhow* fuq numru ta' suġġetti li jistgħu jservu ta' għajjnuna għall-Bulgarija u b'hekk inkabbru r-rapporti bejnieta. Il-pożizzjoni li jien qed niġi nominat għaliha hija waħda mhux residenzjali, u dan ma jippermettix li jkun hemm relazzjoni b'saħħitha daqs kemm wiehed jixtieq. Però xorta waħda hemm ħafna fuqieq nibnu bejn iż-żewġ pajjiżi, speċjalment li jkun hemm *follow-up* fuq il-kuntatti li saru aktar kmieni din is-sena meta kien hemm il-Forum bejn iż-żewġ pajjiżi. Jidher li hemm interess kbir kemm min-naħa ta' kumpaniji Maltin li jridu jkabbru l-kummerç hemmhekk u kemm min-naħa ta' kumpaniji Bulgari li jħarsu lejn Malta bħala punt strateġiku fil-Mediterran, fejn huma ma tantx huma preżenti. Diġà ġew identifikati numru ta' niċeç bħal dak tal-enerġija, edukazzjoni u *egaming*.

2. Tul dawn l-aħhar snin kien hemm żieda fil-preżenza ta' turisti Bulgari f'pajjiżna u ta' ċittadini Maltin fil-Bulgarija. Jistgħu jsiru sforzi akbar biex dawn ikompli jikbru?

It-titjiriet diretti lejn u mill-Bulgarija qed jgħinu ħafna biex aktar Bulgari jiġu hawn, però għandna ħafna fejn inżidu. Nifhem li hemm interess kbir f'Malta, anke bħala ċentru ta' tagħlim tal-Ingliż.

3. Jista' jigi kkonsidrat zieda fil-preżenza kummerċjali rispettiva u, possibilment, fil-komunikazzjoni bl-ajru aktar soda?

L-ewwelnett naf li l-komunità Bulgara żdiedet ħafna f'pajjiżna u saħansitra stabbiliet ditti kummerċjali. Iż-żieda ta' aktar titjiriet diretti żgur li tgħin. L-ammont ta' Bulgari li kapaci jieħdu btala żdied ħafna u aħna dan irridu nisfruttawh.
